



झारखण्ड गजट

असाधारण अंक

झारखण्ड सरकार द्वारा प्रकाशित

16 भाद्र, 1944 (श०)

संख्या – 432 राँची, बुधवार, 7 सितम्बर, 2022 (ई०)

राजस्व, निबंधन एवं भूमि सुधार विभाग।

संकल्प

2 अगस्त, 2022

संचिका सं०-06/टाना भगत-283/2017 (Part-2) -2611 / रा०--

विषय :- टाना भगत परिवारों को 25 वर्ष एवं उससे ऊपर उम्र के टाना भगत को प्रत्येक वर्ष में दो बार वस्त्र के लिए कुल-4000/- (चार हजार) रुपये की स्वीकृति के संबंध में।

1. टाना भगत समुदाय 1914 के आंदोलन से संबंधित है एवं अनुसूचित जनजाति समुदाय से हैं। टाना भगत के द्वारा महात्मा गांधी के द्वारा संचालित सत्याग्रह आंदोलन में भाग लिया गया था। टाना भगत महात्मा गांधी के अनुयायी होने के साथ ही अहिंसा में विश्वास रखते हैं और अभी भी खादी कुर्ता, धोती एवं गांधी टोपी पहनते हैं। इनकी आर्थिक स्थिति अच्छी नहीं है। इन्हें मुख्य धारा में

लाने एवं इनके सर्वांगीण विकास हेतु विभागीय संकल्प संख्या-2121, दिनांक-28.04.2017 द्वारा राज्य टाना भगत विकास प्राधिकार का गठन किया गया है। ये लोग मुख्य रूप से राँची, खूँटी, गुमला, सिमडेगा, लोहरदगा, चतरा, लातेहार एवं पलामू जिला में रहते हैं।

2. दिनांक-30.01.2021 को महात्मा गांधी की पुण्यतिथि पर टाना भगत परिवारों को प्रत्येक वर्ष में दो बार वस्त्र के लिए कुल-4000/- (चार हजार) रुपये प्रदान करने की घोषणा माननीय मुख्यमंत्री के द्वारा की गयी है।

3. टाना भगत परिवारों/समुदायों के 25 वर्ष से ऊपर के उम्र वाले महिला एवं पुरुष सदस्यों की प्रखण्डवार विस्तृत सूची की मांग संबंधित उपायुक्तों से की गयी जो निम्नवत् है:-

टाना भगत परिवारों के 25 वर्ष से ऊपर के पुरुष/महिला सदस्यों की जिलावार विवरणी :-

| क्र०सं० | जिला | पुरुष सदस्यों की संख्या | महिला सदस्यों की संख्या | कुल संख्या | कुल राशि (रु० में) |
|------------|---------|-------------------------|-------------------------|--------------------|--------------------|
| 1 | राँची | 812 | 1253 | 2065 X 4000 | 82,60,000 |
| 2 | खूँटी | 148 | 141 | 289 X 4000 | 11,56,000 |
| 3 | गुमला | 1681 | 1199 | 2880 X 4000 | 1,15,20,000 |
| 4 | सिमडेगा | 94 | 76 | 170 X 4000 | 6,80,000 |
| 5 | चतरा | 198 | 162 | 360 X 4000 | 14,40,000 |
| 6 | लातेहार | 998 | 660 | 1658 X 4000 | 66,32,000 |
| 7 | लोहरदगा | 906 | 838 | 1744 X 4000 | 69,76,000 |
| 8 | पलामू | 31 | 24 | 55 X 4000 | 2,20,000 |
| कुल | | 4868 | 4353 | 9221 X 4000 | 3,68,84,000 |

वर्तमान वित्तीय वर्ष 2022-23 में कुल 9221 महिला एवं पुरुष टाना भगतों को प्रति व्यक्ति को कुल-4000/- (चार हजार) रुपये मात्र की दर से कुल-9221X4000=3,68,84,000 (तीन करोड़ अरसठ लाख चौरासी हजार) रुपये मात्र राशि का व्यय भार आयेगा।

1. प्रत्येक वर्ष टाना भगत परिवारों की संख्या में होने वाली बढ़ोत्तरी या कमी के अनुरूप भुगतान राशि परिवर्तनीय होगा।
2. वित्तीय वर्षवार राशि का उपबंध राज्य योजना मुख्यशीर्ष 2029-भू-राजस्व, लघुशीर्ष-796-जनजातीय क्षेत्र उपयोजना उपशीर्ष-21-टाना भगत विकास प्राधिकार को अनुदान के अंतर्गत सहायता अनुदान सामान्य (गैर वेतन) इकाई में कराया जायेगा।
3. माननीय मुख्यमंत्री द्वारा किये गये घोषणा के आलोक में राज्य सरकार द्वारा टाना भगत परिवारों के लिए प्रत्येक वर्ष में दो बार वस्त्र के लिए प्रति टाना भगत कुल-4000/- (चार हजार) रुपये मात्र की राशि की भुगतान करने का निर्णय लिया गया है।

उक्त पर मंत्रिपरिषद् की बैठक दिनांक-15.07.2022 के मद संख्या- 01 के रूप में स्वीकृति प्राप्त है।

आदेश:-आदेश दिया जाता है कि इस संकल्प को झारखण्ड राजपत्र के असाधारण अंक में सर्वसाधारण को सूचनार्थ प्रकाशित किया जाय। यह आदेश तत्काल प्रभाव से लागू होगा।

झारखण्ड राज्यपाल के आदेश से

(संदीप कुमार)

सरकार के संयुक्त सचिव।
